

Opinjoni tal-Komitat Ekonomiku u Soċjali Ewropew dwar “Ir-raba’ pakkett ferrovjarju” li jikkonsisti mis-seba’ dokumenti li ġejjin: il-Komunikazzjoni tal-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni dwar “Ir-raba’ pakkett ferrovjarju — it-tlestija taż-żona ferrovjarja unika Ewropea għat-trawwim tal-kompetittività u t-tkabbir Ewropej”

COM(2013) 25 final

il-Proposta għal Regolament tal-Parlament Ewropew u tal-Kunsill li jhassar ir-Regolament (KEE) Nru 1192/69 tal-Kunsill dwar regoli komuni għan-normalizzazzjoni tal-kontijiet ta’ intrapriži tal-ferrovija

COM(2013) 26 final — 2013/0013 (COD)

il-Proposta għal Regolament tal-Parlament Ewropew u tal-Kunsill dwar l-Aġenzija tal-Unjoni Ewropea għall-Ferroviji u li jhassar ir-Regolament (KE) Nru 881/2004

COM(2013) 27 final — 2013/0014 (COD)

il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1370/2007 fir-rigward tal-ftuħ tas-suq għas-servizzi tat-trasport ferrovjarju domestiku tal-passiġġieri

COM(2013) 28 final — 2013/0028 (COD)

il-Proposta għal Direttiva tal-Parlament Ewropew u tal-Kunsill li temenda d-Direttiva 2012/34/UE tal-Parlament Ewropew u tal-Kunsill tal-21 ta’ Novembru 2012 li tistabbilixxi żona ferrovjarja unika Ewropea, fir-rigward tal-ftuħ tas-suq tas-servizzi tat-trasport ferrovjarju domestiku tal-passiġġieri u l-governanza tal-infrastruttura ferrovjarja

COM(2013) 29 final — 2013/0029 (COD)

il-Proposta għal Direttiva tal-Parlament Ewropew u tal-Kunsill dwar l-interoperabbiltà tas-sistema ferrovjarja fl-Unjoni Ewropea (Riformulazzjoni)

COM(2013) 30 final — 2013/0015 (COD)

il-Proposta għal Direttiva tal-Parlament Ewropew u tal-Kunsill dwar is-sikurezza ferrovjarja (Riformulazzjoni)

COM(2013) 31 final — 2013/0016 (COD)

(2013/C 327/21)

Relatur: **is-Sur MORDANT**

Nhar id-19 ta’ Frar 2013, nhar il-21 u t-22 ta’ Frar 2013 u nhar is-7 ta’ Frar 2013, il-Kummissjoni, il-Kunsill u l-Parlament Ewropew rispettivament iddeċidew, b’konformità mal-Artikoli 91, 91(1), 109, 170, 171 u 304 tat-Trattat dwar il-Funzjonament tal-Unjoni Ewropea, li jikkonsultaw lill-Komitat Ekonomiku u Soċjali Ewropew dwar

Ir-raba’ pakkett ferrovjarju

li jikkonsisti mis-seba’ dokumenti li ġejjin:

il-Komunikazzjoni tal-Kummissjoni lill-Parlament Ewropew, lill-Kunsill, lill-Komitat Ekonomiku u Soċjali Ewropew u lill-Komitat tar-Reġjuni dwar “ir-raba’ pakkett ferrovjarju – it-tlestija taż-żona ferrovjarja unika Ewropea għat-trawwim tal-kompetittività u t-tkabbir Ewropej”

COM(2013) 25 finali;

il-Proposta għal Regolament tal-Parlament Ewropew u tal-Kunsill li jhassar ir-Regolament (KEE) Nru 1192/69 tal-Kunsill dwar regoli komuni għan-normalizzazzjoni tal-kontijiet ta’ intrapriži tal-ferrovija

COM(2013) 26 final – 2013/0013 (COD);

il-Proposta għal Regolament tal-Parlament Ewropew u tal-Kunsill dwar l-Aġenzija tal-Unjoni Ewropea għall-Ferroviji u li jħassar ir-Regolament (KE) Nru 881/2004

COM(2013) 27 final – 2013/0014 (COD)

il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 1370/2007 fir-rigward tal-ftuħ tas-suq għas-servizzi tat-trasport ferrovjarju domestiku tal-passiġġieri

COM(2013) 28 final – 2013/0028 (COD);

il-Proposta għal Direttiva tal-Parlament Ewropew u tal-Kunsill li temenda d-Direttiva 2012/34/UE tal-Parlament Ewropew u tal-Kunsill tal-21 ta' Novembru 2012 li tistabbilixxi zona ferrovjarja unika Ewropea, fir-rigward tal-ftuħ tas-suq tas-servizzi tat-trasport ferrovjarju domestiku tal-passiġġieri u l-governanza tal-infrastruttura ferrovjarja

COM(2013) 29 final – 2013/0029 (COD);

il-Proposta għal Direttiva tal-Parlament Ewropew u tal-Kunsill dwar l-interoperabilità tas-sistema ferrovjarja fl-Unjoni Ewropea (Riformulazzjoni)

COM(2013) 30 final – 2013/0015 (COD);

il-Proposta għal Direttiva tal-Parlament Ewropew u tal-Kunsill dwar is-sikurezza ferrovjarja (Riformulazzjoni)

COM(2013) 31 final – 2013/0016 (COD).

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-20 ta' Gunju 2013.

Matul l-491 sessjoni plenarja tiegħu li saret fl-10 u l-11 ta' Lulju 2013 (seduta tal-11 ta' Lulju), il-Kumitat Ekonomiku u Soċjali Ewropew adotta din l-Opinjoni bi 82 vot favur, 20 vot kontra u 8 astensjonijiet.

1. Konkluzjonijiet u rakkomandazzjonijiet

1.1 Il-KESE jitlob lill-Kummissjoni twettaq valutazzjoni, issorveljata mill-partijiet interessati kollha, tal-konsegwenzi tal-pakkett ferrovjarju f'termini tal-indirizzar tal-bżonnijiet taċ-ċittadini, tal-bidla modali, tal-ippjanar reġjonali, tal-iżvilupp tar-relazzjonijiet transkonfinali, tal-kwalità tas-servizzi ferrovjarji mkejla abbażi ta' elementi fattwali, tal-aċċessibilità, tat-tishih tad-drittijiet tal-passiġġieri, eċċ.

1.2 Il-KESE jirakkomanda li l-inizjattiva legiſlattiva l-ġdida msejha "pakkett ferrovjarju" tkun ibbażata fuq il-kontribut li dan il-mod ta' trasport jista' jgħib għall-proġett Ewropew minhabba l-effetti ekonomiċi, soċjali u ambjentali tiegħu.

1.3 L-inizjattiva legiſlattiva għandu jkollha l-għan li thassar l-effetti tal-fruntieri bejn l-Istati Membri. Għandha tippermetti l-iżvilupp tal-konnessjonijiet transkonfinali bejn pajjiżi ġirien b'intervent fuq il-livell tal-iżvilupp sostenibbli u l-ippjanar reġjonali, u bil-holqien ta' infrastruttura bejn Stati Membri fejn din hija nieqsa jew mhix żviluppata sew.

1.4 Il-KESE jappella lill-Unjoni biex tippovdi l-kapaċità għall-holqien ta' korpi transkonfinali u d-definizzjoni tal-metodi ta' interventjoni tagħhom fit-territorju li jkopru, sabiex jghinu

biex jiġu definiti u organizzati l-kompiti tas-servizzi ta' interess ġenerali, kif stabbilit fl-Artikolu 14 u fil-Protokoll 26 tat-Trattat.

1.5 Il-KESE jitlob li l-Istati Membri jzommu l-poter li jorganizzaw is-sistema ferrovjarja nazzjonali tagħhom u li jifthu s-swieq domestiċi tagħhom għall-kompetizzjoni, skont il-pożizzjoni ġeografika, demografika u storika tagħhom, u l-kundizzjonijiet ekonomiċi, ambjentali u soċjali kurrenti.

1.6 Il-KESE jirakkomanda li l-awtoritajiet kompetenti jzommu l-poter tad-deċiżjoni jekk jingħatawx kompiti ta' servizz pubbliku lil operatur jew tohroġx sejha għall-offerti, kif stabbilit bħalissa mir-Regolament 1370/2007/KE, u dawn għandhom ikunu jistgħu jorganizzaw l-istruttura tagħhom liberament.

1.7 Il-KESE jirakkomanda li l-awtoritajiet kompetenti m'għandux ikollhom restrizzjonijiet dwar id-definizzjoni tal-kompiti tas-servizz pubbliku, fir-rigward tal-obbligu tat-tfassil ta' pjan għat-trasport pubbliku mitlub mill-Kummissjoni, u jitlob objettivi ċari għat-titjib tal-aċċessibilità għall-persuni b'diżabilità u l-involvement tal-utenti permezz tal-konsultazzjoni u tal-monitoraġġ tal-livell ta' kwalità tas-servizz.

1.8 Min-naha l-oħra, il-KESE jappella biex l-operaturi ferrovjarji jkunu jistgħu iżommu l-kontroll tal-operazzjonijiet industrijali billi jzommu l-vetturi ferrovjarji u infrastruttura oħra, sabiex dan jinkoraġixxi l-isforzi indispensabbli tar-riċerka u l-innovazzjoni essenzjali għall-iżvilupp tas-settur f'termini ta' sikurezza u kwalità.

1.9 Il-KESE jirrakkomanda li l-Kummissjoni tiehu inizjattiva dwar il-monitoraġġ tas-sikurezza ferrovjarja li hi essenzjali għall-iżvilupp tal-ferroviji, bit-twaqqif ta' osservatorji nazzjonali jew kumitati kongunti dwar is-sikurezza. Huwa jirrakkomanda li tiġi żgurata t-trasparenza tal-kundizzjonijiet operattivi tal-ferroviji, li l-approċċ tal-awtoritajiet pubbliċi għas-sikurezza jkun aktar demokratiku u li jiġi rispettata l-Artikolu 91 tat-Trattat li jistabbilixxi li l-Unjoni għandha l-obbligu li tilhaq ċerti riżultati f'termini ta' sikurezza tat-trasport.

1.10 Il-KESE jipproponi li l-Aġenzija Ferrovjarja Ewropea tiehu l-kompitu li tintegra d-dimensjonijiet tas-saħħa u s-sikurezza tal-haddiema, peress li huma essenzjali għaż-żamma ta' livell għoli ta' sikurezza operattiva għall-utenti, il-haddiema u r-residenti viċin facilitajiet ferrovjarji.

1.11 Barra minn hekk, il-KESE jemmen li huwa indispensabbli li l-Aġenzija tkun legalment responsabbli għal kull deċiżjoni li tiehu.

1.12 Il-KESE jqis bħala prijorità l-parti teknika tal-pakkett biex tgħin fil-bidla modali għall-ferroviji.

1.13 Il-KESE jitlob lil min iħaddem u lill-awtoritajiet pubbliċi biex iqisu l-impjegji diffiċli u perikolużi fis-settur ferrovjarju permezz ta' protezzjoni soċjali speċifika, ftehimiet kollettivi, salarji u żvilupp tal-karriera, u jzommu l-impenji tagħhom dwar il-pensjonijiet.

1.14 Il-KESE huwa favur sistema ta' tahrig kontinwu u rikonnoxximent tal-esperjenza preċedenti tal-haddiema biex ikunu jistgħu jiksbu u jzommu l-hiliet tagħhom.

1.15 Il-KESE jappella biex kull Stat Membru, fil-kuntest ta' għażliet organizzattivi jew meta jiftah is-suq għall-kompetizzjoni, iżomm il-livell ta' impjeg għall-operaturi stabbiliti tiegħu, il-ftehimiet kollettivi tal-persunal, il-paga u l-kundizzjonijiet tax-xogħol. Fil-każ ta' bidla fl-operatur, għandhom jinżammu l-persunal ikkonċernat u l-garanziji kollettivi tiegħu.

2. Kummenti ġenerali

2.1 Din l-Opinjoni tibni fuq dawn l-Opinjonijiet u r-rakkomandazzjonijiet tagħhom:

— TEN/432-433 tas-16 ta' Marzu 2011 dwar iż-Żona Unika Ferrovjarja Ewropea ⁽¹⁾;

— TEN/445 tal-15 ta' Ġunju 2011 dwar l-aspetti soċjali tal-politika tal-UE dwar it-trasport ⁽²⁾;

— TEN/454 tal-25 ta' Ottubru 2011 dwar il-Pjan direzzjonali għal Żona Unika Ewropea tat-Trasport ⁽³⁾; u

— TEN/495 tat-13 ta' Diċembru 2012 dwar il-kwalità tas-servizzi ferrovjarji fl-UE ⁽⁴⁾.

2.2 Ir-raba' pakkett ferrovjarju attwali jikkonsisti minn sitt testi leġislattivi b'emendi, riformulazzjonijiet kif ukoll thassir, ipprezentati f'komunikazzjoni ġenerali u assoċjati ma' għadd ta' rapporti u valutazzjonijiet tal-impatt.

2.3 L-analiżi tal-proposta tistrieħ fuq l-erba' pilastri ta' dan ir-raba' pakkett, u tittratta l-governanza u l-ftuħ tat-traffiku tal-passiġġieri fuq distanzi twal, ir-revizjoni tar-Regolament 1370/2007/KE dwar l-obbligi tas-servizz pubbliku, ir-rwol tal-Aġenzija Ferrovjarja Ewropea, u l-interazzjonijiet mal-interoperabilità u s-sikurezza, u d-dispożizzjonijiet soċjali.

2.4 Is-sitwazzjoni attwali hija l-punt tat-tluq tar-riflessjonijiet u l-proposti, b'kunsiderazzjoni tal-iżviluppi possibbli għas-settur u fir-rispett tat-Trattat ta' Lisbona. Sabiex tkun ivverifikata r-rilevanza tas-soluzzjonijiet proposti, tajjeb li jkunu analizzati r-riżultati tal-politiki tal-UE f'dawn l-aħhar għoxrin sena, jittiehdu prospettivi minn dan u jiġu stabbiliti għanijiet fir-rigward tar-rwol li jista' u għandu jkollha l-ferrovija fid-dimensjonijiet tal-ippjanar reġjonali u l-ugwaljanza reġjonali, l-iżvilupp reġjonali, fis-servizz ipprovdut liċ-ċittadini u l-ispedituri, kif ukoll fl-aċċessibilità ta' dan il-mod ta' trasport.

2.5 B'mod aktar ġenerali, l-iżvilupp ta' din il-leġislazzjoni l-ġdida għandha tkun ibbażata fuq il-kontribut li dan il-mod ta' trasport jista' jgħib lill-integrazzjoni Ewropea – bħalissa b'nuqqas ta' proġetti - mil-lat ekonomiku, soċjali u ambjentali.

2.6 Il-leġislazzjoni għandha tippermetti wkoll l-iżvilupp ta' relazzjonijiet transkonfinali bejn l-Istati Membri ġirien li m'għandhomx infrastrutturi komuni, sabiex bil-holqien ta' dawn tal-aħhar jiġi żgurat li ċ-ċittadini ta' dawn il-pajjiżi, speċjalment il-persuni b'diżabbiltà jew b'mobbiltà mnaqqsa, ikollhom relazzjonijiet tajbin.

⁽¹⁾ ĠU C 132, 3.5.2011, p. 99-107.

⁽²⁾ ĠU C 248, 25.8.2011, p. 22-30.

⁽³⁾ ĠU C 24, 28.1.2012, p. 146-153.

⁽⁴⁾ ĠU C 44, 15.2.2013, p. 49-52.

2.7 F'dan ir-rigward, għandu jkun hemm interess qawwi għar-riżultati tal-politiki tal-UE f'termini ta' żvilupp tal-konnessjonijiet transkonfinali sabiex jiġihassar l-effett tal-fruntiera, billi l-preżenza ta' din hija ta' ostaklu għall-integrazzjoni Ewropea, għal-libertà ta' moviment u għall-bidla modali lejn il-ferroviji.

2.8 Għandha tingħied l-attenzjoni lejn il-livell ta' sikurezza operattiva ta' din l-industrija, billi l-iżvilupp tagħha huwa kkundizzjonat mil-livell ta' fiduċja tal-pubbliku fiha u mit-trasparenza indispensabbli li li għandu jkun hemm fil-kundizzjonijiet tal-produzzjoni tas-settur.

2.9 L-analiżi għandha tindirizza l-konformità mal-Artikolu 10(3) tat-Trattat dwar id-dritt taċ-ċittadini li jippartecipaw fil-hajja demokratika tal-Unjoni. Id-deċizzjonijiet għandhom jittiehdu b'mod kemm jista' jkun miftuħ u kemm jista' jkun qrib iċ-ċittadin.

2.10 Għandu jsir tbassir dwar l-evoluzzjoni soċjali tas-settur tal-ferroviji, fid-dawl tar-ristrutturar li qed isir, tar-ridefinizzjoni tal-ambitu tal-attività, tat-trasferiment tas-setgħat f'perjodu ta' caqliq kbir tal-persunal fis-settur u l-kundizzjonijiet tax-xogħol u soċjali tiegħu bil-għan li jitharsu s-saħħa u s-sikurezza tal-haddiema.

3. Governanza u ftuħ għall-kompetizzjoni tas-servizzi domestiċi għall-passiġġieri

3.1 Il-Kummissjoni għandha l-għan li tuża din il-proposta legiżlattiva biex tagħti hajja mill-ġdid lill-ferroviji billi tintroduċi l-kompetizzjoni għat-traffiku nazzjonali tal-passiġġieri. Il-Kummissjoni temmen li din il-kompetizzjoni għandha tkun stimolata permezz ta' legiżlazzjoni tal-UE li ttipprovdi għal separazzjoni bejn il-kompiti ta' manijers tal-infrastruttura – li huma estiżi biex jinkludu l-kompiti ta' mmanijġġjar tat-traffiku u l-manutenzjoni u l-investment fin-netwerks – u l-manijers tat-trasporturi. Għandha wkoll l-intenzjoni li ssahħaħ il-korpi regolatorji li se jirregolaw is-suq tal-ferroviji.

3.2 Għalhekk, il-Kummissjoni tipproponi li temenda d-Direttiva 2012/34/UE tal-21 ta' Novembru 2012, li għandha tkun trasposta fil-liġi nazzjonali sas-16 ta' Ġunju 2015. Huwa ta' min jinnota li din l-inizjattiva ttiehdet qabel ma kellna informazzjoni dwar l-effettività tal-miżuri mehuda fil-kuntest ta' din ir-riformulazzjoni.

3.3 Bl-istess mod, ma kienx possibbli jitkejlu l-effetti shah tad-dispożizzjonijiet adottati f'termini tal-immanijġġjar tal-operat tar-rotot ewlenin.

3.4 Il-Kummissjoni tagħmel għadd ta' osservazzjonijiet fil-valutazzjonijiet tal-impatt marbuta mar-raba' pakkett ferrovjarju,

waqt li tirrikonoxxi li whud huma reċenti jew ambigwi. Madankollu, tippreżenta għadd ta' punti bhala argumenti favur is-soluzzjonijiet proposti.

3.5 Diversi studji juru riżultati differenti hafna dwar l-impatt tas-separazzjoni tal-manijers tal-infrastruttura mill-kumpanija ferrovjarja. Madankollu, l-eżami tad-data statistika pprovduta mill-Kummissjoni juri li m'hemmx rabta awtomatika bejn din is-separazzjoni, il-ftuħ tas-suq, u t-titjib tar-riżultati tal-ferroviji, iżda jidher li dan tal-aħħar jikkorrispondi direttament mal-livelli ta' finanzjament u l-prezz tan-nollijiet. Min-naha l-oħra, ir-rapport McNulty jipprovdi stampa mħallta hafna tas-sitwazzjoni fir-Renju Unit li tirrikonoxxi li s-sistema ferrovjarja tar-Renju Unit hija aktar għalja għall-Istat u għall-utent, u qed tbat minhabba l-fatt li l-partijiet interessati mhux qed jaħdmu flimkien, għalhekk hemm bżonn l-involvement akbar tal-Istat fl-integrazzjoni tal-aspetti differenti (tariffi, distribuzzjoni, hinijiet, eċċ.). Biex isolvi din il-problema, Sir Mc Nulty għamel tliet rakkomandazzjonijiet, li għandhom jiġu implimentati gradwalment: il-qsim tal-ispejjeż u d-dhul bejn il-manijer tal-infrastruttura u l-operaturi ferrovjarji, il-holqien ta' impriża kongunta bejniethom kif ukoll esperimenti ta' integrazzjoni mill-ġdid ta' ċerti franchises.

3.6 Ċerti studji nazzjonali li eżaminaw il-kwalità tas-servizzi ferrovjarji, bħal dak li wettqet l-għaqda Brittanika tal-konsumaturi *Which?*, urew li hemm taħlita ta' opinjonijiet fost l-utenti rigward is-servizzi tal-ferrovija, b'livelli ta' sodisfazzjon tal-utenti ta' 50 % jew inqas għal nofs l-operaturi u bi 22 % biss tal-utenti jhossu li s-sistema qed titjeb (<http://which.co.uk/home-and-garden/leisure/reviews-ns/best-and-worst-uk-train-companies/best-train-companies-overall/>).

3.7 Barra minn dan, il-proposta tal-Kummissjoni ma tagħmel xejn biex ittejjeb l-aċċess għall-persuni b'diżabbiltà. Il-partijiet interessati involuti għandhom jikkonsultaw u jisimgħu lill-passiġġieri dwar dan.

3.8 Il-Kummissjoni tirreferi għal stharrig tas-sodisfazzjon dwar is-servizzi tal-ferrovija għall-passiġġieri mwettaq fl-2012, li l-KESE kkunsidrah inadegwat fil-punt 1.6 tal-Opinjoni tiegħu TEN/495 tat-13 ta' Diċembru 2012.

3.9 Il-Kummissjoni tenfasizza wkoll l-ammont kbir ta' sussiddji pubbliċi mħallsa lis-settur u s-sejha għall-kontribuzzjonijiet pubbliċi biex jonqos id-dejn tas-sistema, li kienet inkluziva u rakkomandata bhala possibbiltà fid-Direttiva 91/440 u fil-linji gwida dwar l-għajnuna mill-Istat ta' April 2008. Din l-għotja ta' għajnuna mill-Istat mhix każ iżolat minhabba l-ammont kbir ta' kapital fiziku li jrid ikun disponibbli biex jitlahqu l-miri ambjentali jew għal raġunijiet ta' interess generali jew politika pubblika. Operaturi oħra, privati jew pubbliċi, f'setturi oħra jibbenefikaw mill-istess arrangamenti.

3.10 Biex tohloq il-kundizzjonijiet mehtieġa għall-ftuh tas-suq, il-Kummissjoni tipproponi separazzjoni stretta bejn il-funzjonijiet tal-manigġers tal-infrastruttura – li tagħhom ġie estiż l-ambitu – u dawk tat-trasportaturi. Il-proposta għandha l-għan li tevita l-kunflitti ta' interess u l-prattiċi diskriminatorji u li tgħin fl-identifikazzjoni u l-prevenzjoni tas-sussidjar reċiproku, iżda ma tipprovdi xhieda li dawn il-prattiċi jeżistu, jew tuża data li hija kontestata mill-partijiet ikkonċernati kif ukoll mill-Qorti tal-Ġustizzja tal-Unjoni Ewropea. Din hija r-raġuni ewlenija għaliex il-Qorti tal-Ġustizzja ħadet fl-intier tagħhom il-proċeduri ta' ksur mibdija mill-Kummissjoni kontra l-Germanja u l-Awstrija. Il-KESE jenfasizza li għalkemm l-ispedituri tal-merkanzija u l-operaturi fil-qasam tal-logistika b'mod generali, u l-operaturi ferrovjarji l-ġodda b'mod partikolari, huma favur suq ferrovjarju tal-UE mingħajr fruntieri, separat u deregolat, li jkun aktar integrat mal-prattiċi kummerċjali normali ta' mezzi oħra tat-trasport, atturi oħra fis-suq ferrovjarju bhall-operaturi ferrovjarji stabbiliti, l-organizzazzjonijiet tal-konsumaturi ferrovjarji, l-awtoritajiet pubbliċi tat-trasport, eċċ. għandhom fehma aktar kawta peress li jfittxu li jzommu l-kwalità attwali tas-servizz.

3.11 Skont l-Artikolu 63(1) tad-Direttiva 2012/34 li tistabilixxi żona ferrovjarja unika Ewropea, iż-żewġ koleġislaturi talbu lill-Kummissjoni tagħmel rapport "dwar l-implimentazzjoni tal-Kapitolu II" tad-Direttiva, kapitolu li primarjament jirrigwarda l-awtonomija u l-istrutturi tal-ferroviji tal-Unjoni, "tiwvaluta l-iżvilupp tas-suq inkluż l-istat ta' preparazzjoni ta' ftuh akbar tas-suq ferrovjarju" u "tanalizza wkoll il-mudelli differenti għall-organizzazzjoni ta' dan is-suq u l-impatt [tar-riformulazzjoni] fuq il-kuntratti ta' servizz pubbliku u l-finanzjament tagħhom". Sabiex tagħmel dan, il-Kummissjoni kellha wkoll "tqis l-implimentazzjoni tar-Regolament (KE) Nru 1370/2007 u d-differenzi intrinżiċi bejn l-Istati Membri (densità tan-netwerks, numru ta' passigġieri, distanza medja ta' vjaġġar)". F'dan il-każ, id-dibattitu wera li hemm bżonn li l-Istati Membri jithallew jorganizzaw is-sistemi nazzjonali tagħhom, u jekk iqisu li jkun xieraq, li jkomplu jorganizzaw il-produzzjoni b'mod integrat li tippermetti l-akkomunament, għalhekk tnaqqas l-interfaċċji, li huma ta' dannu kemm ekonomikament u kemm f'termini ta' sikurezza.

3.12 Is-separazzjoni tal-ġestjoni tal-infrastruttura f'sistema tat-trasport gwidata minn grad ta' libertà wiehed ġeneralment tohloq iktar problemi milli benefiċċji billi tikkomplika l-operat bil-kbir, u twassal għal zieda fl-ispejjeż u tnaqqis fil-kwalità tas-servizz. Dan huwa l-każ speċjalment għal sistemi soġġetti għal traffiku mhallat intensiv.

3.13 L-iżviluppi tekniċi jiġu integrati iktar bil-mod u b'iktar diffikultà. L-innovazzjoni - li spiss tinvolvi kemm elementi fissi (infrastruttura) kif ukoll elementi mobbli (vetturi ferrovjarji) – tinzamm lura. Il-burokrazija u l-interfaċċji inutli jiziedu b'mod sinifikanti, li jwassal għal spejjeż operattivi oghla u inerzja fil-proċess tat-tehid tad-deċizzjonijiet.

3.14 Barra minn hekk, is-separazzjoni bejn il-manigġers tal-infrastruttura u t-trasportaturi tbiegħed il-manigġer tan-netwerk jew tal-infrastruttura mill-utenti finali (passigġieri u spedituri) u l-htigijiet tagħhom f'termini ta' kwalità tas-servizz (partikolarment f'termini ta' puntwalità). Għalhekk għandu jinżamm rwol ta' attur prinċipali fis-sistema ferrovjarja mingħajr ma tixxekkel l-indipendenza tal-funzjonijiet ewlenin tal-manigġer tal-infrastruttura.

3.15 Fir-rigward tal-facilitajiet tas-servizz, il-KESE kien kiteb rakkomandazzjoni fl-Opinjoni tiegħu TEN/432-433 tas-16 ta' Marzu 2011 li tgħid "Fir-rigward tal-kundizzjonijiet tal-aċċess għall-facilitajiet tas-servizz ferrovjarju, il-KESE ma jistax jappoġġja r-rekwiżit ta' indipendenza legali, organizzattiva u tat-tehid ta' deċizzjonijiet li jista' jipperikola l-istrutturi attwali li ma jistgħux jiġu sostitwiti." L-analiżi ma tat ebda fatt ġdid li jehtieġ ir-revizjoni ta' din ir-rakkomandazzjoni.

3.16 Madankollu, il-Kummissjoni tirrikonoxxi li l-akkomunament ta' ċerti funzjonijiet jippermetti li s-sistema ttejjeb ir-rendiment tagħha u l-kwalità tas-servizz għall-passigġieri. Il-Kumitat huwa tal-istess opinjoni.

3.17 Fir-rigward tal-liberalizzazzjoni tat-trasport internazzjonali tal-ferrovija tal-passigġieri fl-UE, li bdiet f'Jannar 2010, s'issa ma tantx nistgħu nghidu li din wasslet għal tnaqqis sew fl-prezzijiet għal dan it-tip ta' servizz jew xi tkabbir spetakolari fis-settur.

3.18 Il-ferrovija ta' velocità għolja Ewropea bdiet sew qabel l-2010 bis-saħha ta' investimenti pubbliċi konsiderevoli f'xi Stati Membri, u l-kompetizzjoni f'dan il-qasam probabbilment tibqa' iktar intermodali milli intramodali għal tul ta' żmien. Il-liberalizzazzjoni tal-2010 wasslet fuq kollox għat-tnehhija ta' għadd ta' konnessjonijiet eżistenti li jużaw tagħmir u kundizzjonijiet operattivi tradizzjonali (mhux velocità għolja) u għall-waqfien ta' ftehimiet ta' kooperazzjoni li kienu ilhom jeżistu. Il-KESE jiddispijaċi b'dan l-iżvilupp u jhegġeġ lill-Kummissjoni biex tiehu l-miżuri mehtieġa biex ittejjeb u tiżviluppa servizzi transkonfinali bil-ferrovija għall-passigġieri.

3.19 Is-sitwazzjoni tal-garr tal-merkanzija bil-ferrovija hija katastrofika f'għadd sostanzjali ta' Stati Membri. Dan huwa prinċipalment minhabba l-fatt li l-modernizzazzjoni u l-iżvilupp tal-linji ferrovjarji ma jsegwix il-pass tal-modernizzazzjoni tan-netwerk tat-toroq u t-trasport bil-ferrovija jkollu jhallas miżati għall-użu tal-mogħdijiet tal-ferrovija. Barra minn dan, il-kompetizzjoni għall-konnessjonijiet l-aktar profittabbli ttejjeb għadd ta'

servizzi permezz ta' ferroviji b'vaguni li jibqgħu flimkien (block trains). Iżda dan huwa parzjalment għad-detriment tas-servizzi b'vaguni uniċi, li għandhom it-tendenza li dejjem jonqsu aktar. Dan jista' jwassal għad-deżertifikazzjoni ta' żoni industrijali shah u jżid eluf ta' trakkijiet fit-toroq. Barra minn hekk, diversi partijiet interessati jammettu minn rajhom li f'xi Stati Membri, lanqas tunnellata waħda ta' prodotti ma giet trasferita lejn il-ferroviji bhala riżultat tal-liberalizzazzjoni.

3.20 Dawn l-osservazzjonijiet jinkoraġġixxu lill-KESE, minkejja l-htieġa ovvja ta' riforma tas-suq, li jissuggerixxi lill-Kummissjoni biex tadotta approċċ prudenti għal-liberalizzazzjoni tat-traffiku domestiku tal-passiġġieri, minhabba l-esperjenza attwali ta' liberalizzazzjoni tat-traffiku internazzjonali. Il-Kummissjoni tirrikonoxxi wkoll id-diffikultà li tinghata hajja mill-għdid lill-attivitatiet tal-ferrovija internazzjonali, li huma wisq skonnessi mill-konnessjonijiet nazzjonali biex ikunu jistgħu jibbenefikaw minn effetti tan-netwerk ċari.

3.21 Dwar dan, il-KESE jaqbel li ftit li xejn kien hemm tkabbir fit-traffiku tal-ferroviji internazzjonali tal-passiġġieri, minkejja l-approċċ attiv tal-Kummissjoni Ewropea f'termini ta' qafas legali.

3.22 Dan ifisser li l-inadegwatezza tar-riżultati tas-soluzzjonijiet proposti hija ċara, b'mod partikolari minhabba li mingħajr investment adegwat u impetu politiku xieraq is-suq ma jistax jaġġusta l-problemi msemmija. Madakollu, kwistjoni partikolari f'dan il-kuntest hija li jkun żgurat li ż-żoni fix-xifer tat-territorji nazzjonali jkunu serviti minn mezzi ta' trasport moderni li jirrispettaw l-ambjent.

3.23 Dan l-objettiv għandu jkun prijorità għall-UE, bil-għan li tinholq zona Ewropea omoġenja billi jitneħhew l-effetti tal-fruntieri u tinholq koerenza f'termini ekonomiċi, soċjali u ta' żvilupp għal żoni shah li s'issa baqgħu lura minhabba diżgwid bejniethom.

3.24 L-Unjoni għandha tipprovdi l-kapaċità li jinholqu korpi transkonfinali u d-definizzjoni tal-metodi ta' interventzjoni tagħhom fit-territorju li jkopru, sabiex jghinu biex jiġu definiti u organizzati l-kompiti tas-servizzi ta' interess ġenerali, kif stabbilit fl-Artikolu 14 u fil-Protokoll 26 tat-Trattat.

3.25 Inizjattiva politika li għandha appoġġ sinifikanti mill-awtoritajiet pubbliċi biss tippermetti l-holqien ta' zona u konnessjonijiet li suq matur jista' jidhol fihom. Il-KESE jhegġegħ lill-Kummissjoni tiffoka aktar fuq l-iżvilupp attwali tal-kwalità u s-sikurezza tas-servizzi tas-suq ferrovjarju tal-UE, speċjalment dak transkonfinali, filwaqt li tikkunsidra wkoll l-iżviluppi f'modi oħra tat-trasport. Is-sehem dejjem akbar tas-suq ferrovjarju u s-sodisfazzjon tal-konsumaturi għandhom ikunu l-għan globali, però l-għodod biex dan il-għan jinkiseb jistgħu jkunu differenti fi Stati Membri differenti.

4. Revizzjoni tar-Regolament 1370/2007 dwar l-obbligi tas-servizzi pubbliċi

4.1 L-emenda tar-Regolament 1370/2007/KE tinvolti l-obbligu li jsiru sejhiet għall-offerti għat-trasport bil-ferrovija, l-organizzazzjoni ta' dawn is-sejhiet għall-offerti, il-preparazzjoni ta' pjani tat-trasport pubbliku u d-disponibbiltà ta' rolling stock għal dawk godda li jidhlu fis-suq.

4.2 Fir-rakkomandazzjoni 1.7 tal-Opinjoni tiegħu TEN/495 tat-13 ta' Diċembru 2012, il-KESE esprima thassib serju dwar ir-revizzjoni tar-Regolament dwar l-obbligi tas-servizzi pubbliċi. L-ewalwazzjoni prevista ma tilhaq l-aspettattivi fir-rigward tar-riżultati tal-valutazzjonijiet tal-impatt.

4.3 Diversi studji – li whud minnhom, pereżempju “Study on Regulatory Options on futur Market Opening in Rail Passengers Transport” (Studju dwar l-Għażliet Regulatorji dwar il-Ftuħ tas-Suq futur fit-Trasport tal-Passiġġieri bil-Ferrovija), twettqu għall-Kummissjoni – jagħtu data differenti u kontrastanti li ma tippermettix soluzzjoni uniformi għall-kwistjonijiet marbuta mal-livelli ta' traffiku, il-frekwenza tas-servizz, l-iżviluppi fir-rigward tal-għajjnuna mill-Istat u l-produttività.

4.4 Kien hemm riżultati simili hafna fir-rigward tan-netwerks regolati minn oqfsa legali differenti (jiġifieri miftuha jew le għall-kompetizzjoni), li għandhom iwiddbu biex ma jittihidx approċċ ġenerali wisq li ma jikkunsidrax l-aspetti nazzjonali tal-arrangement tat-trasport, bħall-ġeografija, it-temp u l-post tal-produzzjoni u ż-żoni ta' għajxien, li whud minnhom għadhom 'il bogħod hafna mis-servizzi ferrovjarji, kif imsemmi fl-Opinjoni TEN/495 tat-13 ta' Diċembru 2012.

4.5 Dawn l-elementi għandhom iwasslu lill-Unjoni sabiex tassigura li r-riżorsi użati jistgħu jilhqqu l-għanijiet tal-azzjoni proposta, waqt li dawn ma jkunux jistgħu jintlahqu fil-livell reġjonali, lokali jew nazzjonali, u li ma jmorrux lil hinn minn dak li huwa meħtieġ biex dawn jinkisbu.

4.6 Valutazzjoni fil-fond tal-konformità ma' dan l-objettiv għandha ssir ukoll fir-rigward tal-proposta tal-Kummissjoni biex tistabbilixxi limiti massimi għall-ghotjiet diretti; din id-dispożizzjoni tillimita l-libertà amministrattiva tal-awtoritajiet pubbliċi b'mod li jista' jista' jiġi kontestat.

4.7 Is-sempliċi definizzjoni ta' limiti li jillimitaw id-daqs tal-franchises li jistgħu jkunu offerti lill-operaturi se twassal inevitabbilment għal effetti tal-limiti, li probabbli jagħmlu dannu għall-koerenza tas-servizz u li, bil-prevenzjoni tas-sussidjar reċiproku, tisser telf ta' dik il-kompetittività kumplessiva mistennija mill-ftuħ tal-kompetizzjoni. Dan jimplika li d-deċiżjoni li jinghata lott wiehed jew aktar lil operatur jew permezz ta' sejhja għall-offerti, għandha tithalla f'idejn l-awtoritajiet kompetenti, kif stabbilit bħalissa mir-Regolament 1370/2007/KE, flimkien mal-mod kif tiġi organizzata l-istruttura tagħha, inkluż kwalukwe diviżjoni flottijiet li jkun hemm b'żonn, biex jiġu evitati effetti tal-limiti.

4.8 Għandhom jiġu diskussi l-benefiċċji ta' daqstant dettalji dwar it-tnejn tal-pjani tat-trasport pubbliku, li jidhru li jirringrazzjaw "d-diskrezzjoni wiesgħa tal-awtoritajiet nazzjonali, reġjonali u lokali" fir-rigward tal-obbligi tas-servizzi pubbliċi kif stabilita fit-Trattat.

4.9 Għandha tingħata attenzjoni partikolari għall-kundizzjonijiet li fihom il-Kummissjoni għandha l-intenzjoni li tagħmel il-kapital fiżiku neċessarju għall-operazzjonijiet ferrovjarji disponibbli għall-atturi godda, li ma jkollhomx għalfejn jinvestu u jahdmu fuq ir-riċerka u l-innovazzjoni, aspetti li madankollu huma importanti għall-kwalità u s-sikurezza tal-ferroviji.

4.10 L-eżempju Brittaniku juri li huma l-operaturi bankarji li jassiguraw dan il-kiri permezz ta' kumpaniji finanzjarji, li jpoġġi friskju konsiderevoli d-disponibbiltà ta' kapital bħal dan u jqajjem il-kwistjoni ta' min jikkontrollah.

5. Ir-rwol tal-Aġenzija Ferrovjarja Ewropea, is-sikurezza ferrovjarja u l-interoperabilità ferrovjarja

5.1 It-tieni pakkett ferrovjarju stabbilixxa l-Aġenzija Ferrovjarja Ewropea (ERA), ibbażata f'Valenciennes fi Franza, li hija responsabbli għall-armonizzazzjoni teknika tat-tagħmir u n-netwerks Ewropej, għall-iżvilupp tal-interoperabilità permezz tal-produzzjoni ta' standards komuni - speċifikazzjonijiet tekniki ta' interoperabilità (TSI) u metodi komuni tas-sikurezza (CSM) – u għat-titjib tas-sikurezza ferrovjarja.

5.2 L-Artikolu 91 tat-Trattat jitlob li l-UE tilhaq ċerti riżultati f'termini ta' sikurezza tat-trasport, u l-livell irid jibqa' jitjieb.

5.3 Barra minn dan, il-livell tas-sikurezza ferrovjarja u tal-iżvilupp tagħha minhabba l-bidliet istituzzjonali u tekniċi li qed isiruma jista' qatt jitkejjel skont l-għadd ta' vittmi rreġistrati. Minflok, dan għandu jiġi evalwat fid-dawl ta' indikaturi li juru l-evoluzzjoni tiegħu u jippermettu li tittiehed azzjoni bikrija biex ikun żgurat l-ogħla livell ta' sikurezza għall-utenti u minn jgħix viċin tan-nertwerk ferrovjarja.

5.4 Il-holqien ta' zona ferrovjarja unika Ewropea tehtieg titjib fl-interoperabilità. Il-kompatibbiltà tal-infrastruttura, ir-rolling stock u t-tagħmir fiss għandha tkun ibbażata fuq proċeduri sempliċi u rapidi li jzommu l-livell ta' sikurezza eżistenti u jiżguraw l-iżvilupp, il-modernizzazzjoni u l-adattament għal htigijiet godda.

5.5 Minn dan il-lat, kuntrarjament għad-dikjarazzjoni magħmula fir-rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar l-implimentazzjoni tad-Direttiva 2007/58/KE dwar il-ftuh tas-suq tat-trasport ferrovjarju internazzjonali tal-passiġġieri li jakkumpanja l-Komunikazzjoni lill-Kunsill u lill-Parlament Ewropew dwar ir-Raba' Pakkett

Ferrovjarju, is-sigurtà ma tistax tiġi kkunsidrata bħala ostaklu. Esperjenzi riċenti foqma oħra wrew kemm in-nuqqas ta' dixxiplina jista' jkun ta' detriment għall-perċezzjoni pubblika tar-rwol tal-UE. Barra min hekk, l-aċċidenti ta' Viareggio u iktar riċenti ta' Schellebelle għandhom ikunu ta' twissija għall-atturi kollha fis-settur biex jadottaw l-ikbar attenzjoni u rigorożità possibbli fir-rigward tal-operazzjonijiet ferrovjarji.

5.6 Għaldaqstant, l-Aġenzija Ferrovjarja Ewropea għandha rwol ċentrali, b'kooperazzjoni mal-Awtoritajiet Nazzjonali ta' Sikurezza, li huma marbuta f'network ta' skambju u koordinazzjoni. Il-kompiti tagħha, kif ukoll dawk tal-Awtoritajiet Nazzjonali ta' Sikurezza, ukoll għandhom bżonn ikunu estenzi biex ikopru d-dimensjoni umana tal-operazzjonijiet ferrovjarji u jikkunsidraw l-aspetti marbuta mas-saħħa u s-sikurezza tal-haddiema, li huma bla dubju aspetti tas-sikurezza ferrovjarja.

5.7 Minhabba l-għadd dejjem jikber ta' atturi involuti fil-ferroviji u l-konsegwenzi li jista' jkollhom l-arranġamenti tax-xogħol inadegwati, ir-rwol tal-Awtoritajiet Nazzjonali ta' Sikurezza (ANS) għandu jkun estenzi ukoll biex jinkludi l-monitoraġġ tal-kundizzjonijiet tal-produzzjoni tal-ferroviji. L-ANS għandhom isiru awtoritajiet ta' infurzar ġenwini fis-settur ferrovjarju, responsabbli li jiċċekkjaw li r-regoli fis-seħħ, li huma dispożizzjonijiet tal-politika soċjali pubblika, jiġu applikati.

5.8 F'April 2011, saret evalwazzjoni tar-rwol tal-Aġenzija fuq talba mill-Kummissjoni. Din turi li l-Aġenzija tista' tkun f'data bil-kompitu li tippromovi l-innovazzjoni bil-ghan li jitjiebu l-interoperabilità u s-sikurezza ferrovjarja, b'mod partikolari l-użu ta' sistemi godda tal-informatika u sistemi ta' monitoraġġ u lokalizzazzjoni. L-Aġenzija, madankollu, ma tistax tkun eżenti mir-responsabbiltà legali għad-deċizzjonijiet tagħha.

5.9 Dan jorbot mal-adozzjoni ta' politika industrijali bbażata fuq ir-riċerka, l-innovazzjoni u l-investment, li tehtieg appoġġ mill-awtoritajiet pubbliċi biex tindirizza kwistjoni prinċipali Ewropea li tista' tikkontribwixxi għall-irkupru ekonomiku. Il-proġett industrijali u tar-riċerka Ewropea Shift2Rail, jekk jgħaqqad il-kumpaniji ferrovjarji flimkien, jista' jkun approċċ adegwat f'dan ir-rigward.

5.10 F'konformità mal-obbligi tal-UE skont l-Artikolu 91 tat-Trattat biex ittejjeb is-saħħa u s-sikurezza tal-haddiema, l-Aġenzija tista' tingħata l-poter biex tiżgura li l-partijiet japplikaw id-deċizzjonijiet ta' interoperabilità mehuda.

6. Aspetti soċjali

6.1 L-aħħar punt, marbut mat-tnedija mill-ġdid tal-politika industrijali tal-UE, għandu jkun marbut mal-kwistjonijiet tal-profil demografiku tal-haddiema u l-firxa ta' hiliet fis-settur tal-ferrovija u tal-konstruzzjoni tal-ferrovija.

6.2 Il-haddiema qed jixjiehu u l-profil soċjali f'dawn is-setturi qed jinbidel, bil-manigġers, inġiniera u tekniċi fil-futur ser jirrapreżentaw parti dejjem akbar mill-haddiema kollha.

6.3 Fis-snin li ġejjin, dan se jwassal għal tiġdid sinifikanti tal-persunal operattiv fis-settur ferrovjarju u tiġdid qawwi fost l-operaturi l-godda, li jqajjem il-kwistjoni tal-kundizzjonijiet tax-xogħol applikati minn dawn l-operaturi l-godda u t-tnaqqis tal-livell speċifiku ta' protezzjoni soċjali applikat mis-settur, li kienet tikkunsidra n-natura diffiċli u perikoluża tax-xogħol fis-settur ferrovjarju, u qabel il-liberalizzazzjoni kienet tiżgura li dan il-xogħol ikun attraenti.

6.4 Li x-xogħol fis-settur ferrovjarju jkun attraenti, b'mod partikolari għaž-żgħażaġh u n-nisa, hija għalhekk kwistjoni prinċipali f'termini tal-garanzija ta' operazzjonijiet ferrovjarji affidabbli fl-Istati Membri u fil-livell tal-UE, u dan jitlob li l-haddiema godda jidhlu fis-settur u li tkun żgurata l-lealtà tal-persunal.

6.5 Dan l-oġġettiv doppju tal-attrattività u l-lealtà jfisser li l-impjenji li ttiehdu jridu jinżammu mill-Istati Membri, f'termini ta' protezzjoni soċjali (partikolarment il-pensjonijiet), garanziji kollettivi, kundizzjonijiet tax-xogħol u prospetti ta' żvilupp tal-karriera u ta' xogħol għal tul ta' żmien għall-persunal abbażi tal-kisba u r-rikonossiment tal-kwalifiki. Programmi speċifiċi bħall-Erasmus jistgħu jintużaw għal dan il-ghan.

6.6 L-Opinjoni tal-KESE TEN/445 tal-15 ta' Ġunju 2011 dwar l-aspetti soċjali tal-politika dwar it-trasport tal-UE tagħmel għadd ta' rakkomandazzjonijiet f'dan il-qasam li għandhom il-kapaċità li jtejbu l-attrattività tas-settur, li l-Kummissjoni għandha tinkludi fil-proposti legiŝlattivi tagħha.

6.7 Il-KESE jappella biex kull Stat Membru, fil-kuntest ta' għażliet organizzattivi jew meta jiftah is-suq għall-kompetizzjoni, iżomm il-livell ta' impjeg għall-operaturi stabbiliti tiegħu, il-garanziji kollettivi tal-persunal, il-paga u l-kundizzjonijiet tax-xogħol. Fil-każ ta' bidla fl-operatur, il-persunal ikkonċernat u l-ftehimiet kollettivi tiegħu għandhom jinżammu.

Brussell, 11 ta' Lulju 2013.

Il-President
tal-Kumitat Ekonomiku u Soċjali Ewropew
Henri MALOSSE

APPENDIĊI

għall-Opinjoni tal-Kumitat Ekonomiku u Soċjali Ewropew

L-emendi li ġejjin inċahdu waqt id-diskussjoni iżda rċewew tal-inqas kwart tal-voti:

Punt 1.5

Ibdel it-test kif ġej:

Il-KESE jitlob li l-Istati Membri jżommu l-poter li jorganizzaw is-sistema ferrovjarja nazzjonali tagħhom u li jiftihu s-swieq domestiċi tagħhom għall-kompetizzjoni, skont il-pożizzjoni ġeografika, demografika u storika tagħhom, u l-kundizzjonijiet ekonomiċi, ambjentali u soċjali kurrenti. Il-KESE jappoġġja l-għan tal-proposta tal-Kummissjoni biex twassal għall-holqien ta' suq ferrovjarju uniku fl-Ewropa bi kwalità għolja ta' trasport u minghajr problemi ta' frontieri. Il-Kumitat iħeġġeg lill-Kummissjoni tiffoka aktar fuq l-iżvilupp attwali tal-kwalità tas-servizzi tas-suq ferrovjarju tal-UE, speċjalment dak transkonfinali, filwaqt li tikkunsidra wkoll l-iżviluppi f'mezzi oħra tat-trasport. Is-sehem dejjem akbar tas-suq ferrovjarju u s-sodisfazzjoni tal-konsumaturi għandhom ikunu l-għan kumplessiv, filwaqt li l-ghodod biex dan il-għan jinkiseb jistgħu ikunu differenti fid-diversi Stati Membri.

Riżultat tal-votazzjoni (il-punti 1.5 u 3.1 ġew ivvutati u miċhuda flimkien):

Favur: 30
Kontra: 70
Astensjonijiet: 7

Punt 3.1

Ibdel it-test kif ġej:

F'din il-proposta legiżlattiva għar-raba' pakkett ferrovjarju, il-Kummissjoni qed tkompli l-hidma tagħha għandha l-għan li tuża din il-proposta legiżlattiva biex tagħti haġġa mill-ġdid lill-ferroviji Ewropej. L-istess bhall-pakketti preċedenti, li diġà ttehdet deċiżjoni dwarhom, dan il-pakkett huwa bbażat fuq il-fatt li l-ferroviji huma parti importanti minn sistema tat-trasport sostenibbli fl-UE kemm għall-passiġġieri kif ukoll għall-merkanzija u li r-riforma tas-suq hija meġjusa meħtieġa biex jinholoq suq ferrovjarju komuni li jista' jaqdi r-rwol potenzjali li t-trasport ferrovjarju ma nrexxilux jaqdi fid-deċenji li għaddew. Wara li introduċiet il-kompetizzjoni fil-merkanzija ferrovjarja u t-traffiku internazzjoni tal-passiġġieri, il-proposta attwali issa qed bini tintruduci l-kompetizzjoni għat-traffiku nazzjonali tal-passiġġieri. Il-Kummissjoni temmen li din il-kompetizzjoni għandha tkun stimolata permezz ta' legiżlazzjoni tal-UE li ttiprovdi għal separazzjoni bejn il-kompiti ta' manijers tal-infrastruttura – li huma estenzi biex jinkludu l-kompiti ta' mmanijegġjar tat-traffiku u l-manutenzjoni u l-investment fin-netwerks – u l-manijers tat-trasporturi tal-operaturi ferrovjarji. Għandha wkoll l-intenzjoni li ssahħah il-korpi regolatorji li se jirregolaw is-suq tal-ferroviji. Il-KESE jappoġġja wkoll l-għan tal-proposta tal-Kummissjoni li jinkiseb il-holqien ta' suq ferrovjarju komuni fl-Ewropa bi kwalità għolja ta' trasport u minghajr problemi konfinali.

Riżultat tal-votazzjoni (il-punti 1.5 u 3.1 ġew ivvutati u ċcaħhdu flimkien):

Favur: 30
Kontra: 71
Astensjonijiet: 7

Punt 3.5

Ibdel it-test kif ġej:

Diversi studji juru riżultati differenti hafna dwar l-impatt tas-separazzjoni tal-manijers tal-infrastruttura mill-kumpanija ferrovjarja u d-deregolazzjoni tas-swieq ferrovjarji. Madankollu, Barra minn hekk, l-eżami tad-data statistika pprovduta mill-Kummissjoni juri li m'hemmx rabta awtomatika bejn din is-separazzjoni, il-ftuħ tas-suq, u t-titjib tar-riżultati tal-ferroviji. Jeżisti wkoll esperjenzi evidenti differenti fid-diversi Stati Membri li wettqu s-separazzjoni u/jew id-deregolazzjoni tas-swieq ferrovjarji u f'dawk is-swieq li għadhom ma wettqux riforma. Is-sehem tas-suq għat-trasport ferrovjarju jidher li ma jiddependix biss mill-mudelli ta' governanza iżda wkoll mil-livelli ġenerali ta' investment u fatturi nazzjonali ġeografici, demografici u industrijali. Iżda jidher li dan tal-aħħar jikkorrispondi direttament mal-livelli ta' finanzjament u l-prezz tan-nollijiet. Min-naħa l-oħra, ir-rapport McNulty jipprovdi stampa mħallta hafna tas-sitwazzjoni fir-Renju Unit li tirrikonoxxi li s-sistema ferrovjarja tar-Renju Unit hija aktar għalja għall-Istat u għall-utent, u qed tbat i minhabba l-fatt li l-partijiet interessati mhux qed jaħdmu flimkien, għalhekk hemm bżonn l-involvement akbar tal-Istat fl-integrazzjoni tal-aspetti differenti (tariffi, distribuzzjoni, hinijiet, eċċ.). Biex isolvi din il-problema, Sir Mc Nulty għamel tliet rakkomandazzjonijiet, li għandhom jiġu implimentati gradwalment: il-qsim tal-ispejjeż u d-dhul bejn il-manijer tal-infrastruttura u l-operaturi ferrovjarji, il-holqien ta' impriza kongunta bejniethom kif ukoll esperimenti ta' integrazzjoni mill-ġdid ta' ċerti franchises.

Riżultat tal-votazzjoni (il-punti 3.5 u 3.6 ġew ivvutati u miċhuda flimkien):

Favur: 27
 Kontra: 70
 Astensjonijiet: 7

Punt 3.6

Hassar il-paragrafu:

Ċerti studji nazzjonali li eżaminaw il-kwalità tas-servizzi ferrovjarji, bhal dak li wettqet l-għaqda Brittanika tal-konsumaturi Which?, urew li hemm taħlita ta' opinjonijiet fost l-utenti rigward is-servizzi tal-ferrovija, b'livelli ta' sodisfazzjon tal-utenti ta' 50% jew inqas għal nofs l-operaturi u bi 22% biss tal-utenti jhossu li s-sistema qed titjieb (<http://which.co.uk/home-and-garden/leisure/reviews/ns/best-and-worst-uk-train-companies/best-train-companies-overall/>).

Riżultat tal-votazzjoni (il-punti 3.5 u 3.6 ġew ivvutati u miċhuda flimkien):

Favur: 27
 Kontra: 70
 Astensjonijiet: 7

Punt 3.11

Ibdel it-test kif ġej:

Skont l-Artikolu 63(1) tad-Direttiva 2012/34 li tistabbilixxi żona ferrovjarja unika Ewropea, iż-żewġ koleġislaturi talbu lill-Kummissjoni "tanalizza wkoll il-mudelli differenti għall-organizzazzjoni ta' dan is-suq u l-impatt [tar-riformulazzjoni] fuq il-kuntratti ta' servizz pubbliku u l-finanzjament tagħhom". Sabiex tagħmel dan, il-Kummissjoni kellha wkoll "iqis l-implimentazzjoni tar-Regolament (KE) Nru 1370/2007 u d-differenzi intrinżiċi bejn l-Istati Membri (densità tan-netwerks, numru ta' passiġġieri, distanza medja ta' vjaġġar)". F'dan il-każ, id-dibattitu wera li hemm appoġġ biex bżonn li l-Istati Membri jidherew jorganizzaw is-sistemi nazzjonali tagħhom, u jekk iqisu li jkun xieraq, li jkomplu jorganizzaw il-produzzjoni b'mod integrat li tippermetti l-akkomunament, għalhekk tnaqqas l-interfaċċi, li huma ta' danmu kemm ekonomikament u kemm f'termini ta' sikurezza.

Riżultat tal-votazzjoni (il-punti 3.11, 3.12, 3.13 u 3.14 ġew ivvutati u miċhuda flimkien):

Favur: 35
 Kontra: 67
 Astensjonijiet: 2

Punt 3.12

Hassar il-punt:

Is-separazzjoni tal-ġestjoni tal-infrastruttura fisistema tat-trasport gwidata minn grad ta' libertà wieħed ġeneralment tohloq iktar problemi milli benefiċċji billi tikkomplika l-operat bil-kbir, u twassal għal żieda fl-ispejjeż u tnaqqis fil-kwalità tas-servizz. Dan huwa l-każ speċjalment għal sistemi soġġetti għal traffiku mhallat intensiv.

Riżultat tal-votazzjoni (il-punti 3.11, 3.12, 3.13 u 3.14 ġew ivvutati u miċhuda flimkien):

Favur: 35
 Kontra: 67
 Astensjonijiet: 2

Punt 3.13

Hassar il-punt:

L-iżviluppi tekniċi jiġu integrati iktar bil-mod u b'iktar diffikultà. L-innovazzjoni li spiss tinvolvi kemm elementi fissi (infrastruttura) kif ukoll elementi mobbli (vetturi ferrovjarji) tinżamm lura. Il-burokrazija u l-interfaċċi inutli jiżiedu b'mod sinifikanti, li jwassal għal spejjeż operattivi oġhla u inerzja fil-proċess tat-teħid tad-deċiżjonijiet.

Riżultat tal-votazzjoni (il-punti 3.11, 3.12, 3.13 u 3.14 ġew ivvutati u miċhuda flimkien):

Favur:	35
Kontra:	67
Astensjonijiet:	2

Punt 3.14

Ibdel it-test kif ġej:

Barra minn hekk, is-separazzjoni bejn il-manigers tal-infrastruttura u t-trasportaturi tista' tbiegħed il-maniger tan-netwerk jew tal-infrastruttura mill-utenti finali (passiġġieri u spedituri) u l-htigijiet tagħhom f'termini ta' kwalità tas-servizz (partikolarment f'termini ta' puntwalità). Dan jenfasizza l-bżonn ta' funzjoni regolatorja tajba għal dawn is-swieq. Għalhekk għandu jinżamm rwol ta' attur prinċipali fis-sistema ferrovjarja mingħajr ma tixxekkel l-indipendenza tal-funzjonijiet ewlenin tal-maniger tal-infrastruttura.

Riżultat tal-votazzjoni (il-punti 3.11, 3.12, 3.13 u 3.14 ġew ivvutati u miċhuda flimkien):

Favur:	35
Kontra:	67
Astensjonijiet:	2

Punt 3.19

Ibdel it-test kif ġej:

Fir-rigward tas-sitwazzjoni tal-garr tal-merkanzija bil-ferrovija ~~hija~~, l-effetti tad-deregolazzjoni jvarjaw hafna fost l-Istati Membri u s-swieq. ~~katastrofika~~ ff'għadd sostanzjali ta' Stati Membri, speċjalment fl-Ewropa tal-Lvant, l-iżvilupp riċenti huwa problematiku hafna. Dan huwa prinċipalment minhabba Madankollu, ir-raġuni prinċipali mhijiex id-deregolazzjoni iżda l-fatt li l-modernizzazzjoni u l-iżvilupp tal-linji ferrovjarji ma jsegwix il-pass tal-modernizzazzjoni tan-netwerk tat-toroq u t-trasport bil-ferrovija jkollu jhallas miżati għall-użu tal-mogħdijiet tal-ferrovija. F-numru ta' pajjiżi oħrajn is-servizz lill-klijenti żdied b'mod sinifikanti u konsegwentament qed jingarru iktar oġġetti bil-ferrovija minn qabel. Generalment, il-kompetizzjoni li qed tikber speċjalment fis-suq tal-ferroviji b'vagoni li jibqgħu flimkien (block trains) kienet waħda pożittiva. Madankollu, il-kummerċ ta' tagħbijiet f'vagoni uniċi, qasam li ilu żmien twil problematiku fl-Ewropa, kompli jonqos fil-biċċa l-kbira tal-pajjiżi u dan wassal għal effetti ta' networks u għal abbandun ta' infrastruttura ferrovjarja b'livell baxx. Barra minn dan, il-kompetizzjoni għall-konnessjonijiet l-aktar profittabbli ttejjeb għadd ta' servizzi permezz ta' ferroviji b'vagoni li jibqgħu flimkien (block trains). Iżda dan huwa parzjalment għad detriment tas-servizzi b'vagoni uniċi, li għandhom it-tendenza li dejjem jonqsu aktar. Dan jista' jwassal għad deżertifikazzjoni ta' żoni industrijali shah u jżid eluf ta' trakkijiet fit-toroq. Barra minn hekk, diversi partijiet interessati jammettu minn rajhom li fxi Stati Membri, Mill-Komunikazzjoni tal-Kummissjoni jidher ċar li d-deregolazzjoni tal-garr tal-merkanzija bil-ferroviji ma kinitx biżżejjed biex toħloq suq ġdid u kompetittiv għall-garr tal-merkanzija bil-ferroviji. Xi operaturi saħansitra jiddikjaraw li lanqas tunnellata waħda ta' prodotti ma ġiet trasferita lejn il-ferroviji bhala riżultat dirett tal-liberalizzazzjoni.

Riżultat tal-votazzjoni:

Favur:	39
Kontra:	72
Astensjonijiet:	3